

Chryścijanskaja DUMKA

BIELARUSKI ČASAPIS — VYCHODZIĆ TRY RAZY U MIESIAC

Ad niavoli da samastojnaści

(Da spravy Słavacyi i Zakarpackaj Ukrainy).

I.

U pieršaj pałovie kastryčnika ũvieš šviet daviedaŭsia ab paŭstańni aŭtanomnych samastojnych republikaŭ: ab Słavacyi i Zakarpackaj Ukrainie. Paŭstali jany ũ vynuiku razvaťu Čechasłavaččyny pry nahodzie daťučennia da Niamieččyny Sudetaŭ.

Paznajomimsia choć zboljšaha z hetymi krainami.

Słavaččyna lažyc na paŭdzionnym baku Karpat. Hraničycca z Madziarami (Vuhrami), Čechami, Palakami, Ukraincami. Prastor hetaj krainy: 48.936 kv. klm. Nasielnictva maje jana: 3 miljony 334 tysiačy asob. Z hetaha liku: dzvie tracy Słavakaŭ, a rešta Čechi, Madziary, Žydy, Niemcy, Ukraincy, Palaki. Słavaki pieravažna kataliki łacińniki, ale jość tak-ža značny lik lutaranaŭ. Słavaki žyvuć na svajej ziamli ad jakoha VI-ha stahodździa pa Chryście. Razam z Čechami tvaryli jany ũ staradaŭnaści tak zvanuju maraŭskuju dziaržavu. U IX st. Słavakaŭ pabili Madziary i panavali nad hetaj krainaj na praciahu tysiačy hadoŭ. Panavańnie heta było duža ciažkoje i žorstkaje: byŭ vialiki ũcisk ekonomiczny i nacyjanalny. Słavaki adnak trymalisia i madziaryzacii nie paddavalisia. Urešcie ũ XIX st. pa-

čatlosia nacyjanalnaje adradžeńnie Słavakaŭ. Kali-ž pašla vajny Madziarčyna razvaliťasia, Słavakija daťučyťasia da Čechaŭ, tvoračy z imi Čechasłavackuju dziaržavu. Kali-ž urešcie niadaŭna i hetaja dziaržava tak-ža razvaliťasia, Słavacyja abjaviťa siabie samastojnaj dziaržavaj u sajuzie z Čechijaj. Supolnaja z Čechami zahraničnaja palityka, vojska i hrošy, a rešta ũsio asobna.

U apošnim XX st. haťoŭnym pavadyrom Słavacyi byŭ niadaŭna pamioršy Ksiondz Andrej Hlinka. Na čale ciapierašniaha słavackaha ũradu staić tak-ža ksiondz, Tiso, vykanaŭca duchovaha tastamantu Ks. Hlinki.

Słavacyja — kraj davoli bahaty: jość kapalni zołata, sierabra, voľava, miedzi, žaleznaj rudy. Žychary dahetul zajmalisia adnak pieravažna ziemlarobstvam. Promysieľ byŭ pieravažna ũ čužych rukach. Voźmucca za jaho Słavaki pavažna tolki ciapier, kali stalisia sami haspadarami na svajej ziamli.

Słavacyja — heta siańnia ũžo kulturnaja kraina. Badaj u koźnym pavietavym miešcie znachodzicca muzej. Žyvuć Słavaki čysta, budujuc pryhožyja budynki. Majuc svoi universytet, 35 himnazijaŭ, 15 vu-

čycielskich seminaryjaŭ, 433 tak zv. dapaŭniajučyja škoły, 113 škoť fachovych, 4489 škoť pačatkavych i 7-duchoŭnych seminaryjaŭ.

Słavacyja maje pavažna razvitaťe žycio samaŭradavaje. Usie hramadzkija miascovyja spravy vyrasaje i imi kiruje šyroki samaŭrad.

Hetak vyhladaje Słavaččyna, jakaja na praciahu tysiačy hadoŭ baroťasia z niavolaj, uporysta i vytryvaťa pracavaťa nad svajej lepšaj budućyniaj i siańnia urešcie dačakaťasia času, kali svoi los biere ũ svaje ũťasnyja ruki.

Ab Zakarpackaj Ukrainie napišam ũ nastupnym numary.

— NA ZADUŠKI —

2.XI usie na mohiľki Rossa, kab ušanovać pamiać pamioršych zaslužanych Bielarusau. Zborka a 17 h. na mahile Kaz. Svajaka na Litackaj Horcy. Zaklikajem ũsich Bielarusau.

Čym jany cikaviacca

Pa našych ziemiach letam razjaždžalisia varšaŭskija žurnalisty. Na naš kraj jany lubiać hladzieć i šmat pisać ab im. A ja čytajučy ich hazety, krytykuju ich. Hetaja ludzi, pišučy ab nas, najcikaviejšyja rečy paminajuć. Zaŭsiody najcikaviejšaje heta ludzkoje žyćcio, ludzkija charaktary. Bielarusy heta narod duža cikavy. Ab nas napisać praŭdu ŭ varšaŭskich hazetach, dyk heta dla čytačoŭ budzie duža cikavaja historyja. A žurnalisty, što zŭtamabilami razjaždžajuć, ab našym žyćci pisać nia choćuć. Jany bajacca našych ludziej nazvać Bielarusami. Žurnalistyja z Varšavy hatovy boľš razpraŭlać pra bielaruski „moch, baľoty, dy piasok“, jak pra samy Bielaruski narod. Jany pišuć ab našaj pryrodzie: vadzje, lasoch i darohach. Zdarycca im uspomnić staryja polskija „dvarki na kresach“ i heta tady ich cieša i ażyŭlaje. A pania z dvara śmiešnaj niešta žurnalistu pra Bielarusu skaža, dyk tady radašci niepamiernaj, byccam jamu adkryjecca ūsia mudraść.

A ūziali-b z saboj žurnalisty, jak tumača, bielarskaha studenta i pajechali-b hetak u bielarskuju viosku i z Bielarusami prysieli-b hdzie na pryźbie, dy daŭžej z imi pahavaryli, abo hdzie pabyvali-b na bielarskim viasielli, ci chreźbinach, a nať i na chaťuroch, tady-b jany paznali, što za narod hetaja Bielarusy! Inakš

Apostalskaja Stalica prociŭ paniavoleńnia hramadzian

Śv. Ajciec u piśmie da Bisku-paŭ Zł. Śt. Paŭnoč Améryki z nahody jubileju 50-hodździa ūniver-sytetu ū Vašynhtonie piša:

— Tolki pavažnaja i sapraŭd-naja chryścijanskaja navuka mo-ža dać čalavieku poŭnuju svabo-du i naležnaje jamu prava. Bo tolki hetaja navuka naležna cenić vartaść i hodnaść asoby čalavie-ka. Dziela hetaha kataliki, razu-miejučy heta, čym jość pavodle svajej pryrody asoba čalavieka i jakija jana maje vartašci, stano-viacca z nieabchodnašci abaron-


cami svajej svabody. Na padsta-vie hetaha ū imia Božaje kataliki supročstaviacca takoj navucy, ja-kaja namahajecca abnizić vartaść asoby čalavieka, padparadkavaju-čy ludzkuju adzinku samavoli i ździeku, abo nasilna adryvajučy ludzkuju adzinku ad rešty ludzko-ha rodu. Aprača hetaha, taksama ū imia Božaje kataliki adkidajuć i takuju hramadzkuju teoryju, ja-kaja ūvažaje čalavieka matarjal-nym pryładździem u haspadar-čych zmahańniach i ū klasavaj baraćbie.

Dziela hetaha totalizm uvažaje Katalicki Kaścioł za najboľšaha svajho praciuńnika. Biazsprečna, što ū časy, kali matarjalistyčnaja kultura daje svaje plady, pamima bankroctva matarjalistyčnaj fila-zofii, Kaścioł prymušany da ba-raćby ū abaronie svabody čala-vieka. Viedama, što hetuju svabo-du kasuje nia tolki kolektyŭna-ja dziaŭčava, ale na svoj ład ča-sam robiac toje samaje i tyja dziaŭčavy, katoryja baroniacca ad ka-munizmu. Baroniačysia ad uro-jenaj abo fikcyjnej niebiašpieki, rasšyrajuć zašmat pravy dziaŭčavy, ahraničajučy islotnyja pravy hramadzianina. Niekatoryja sučas-nyja dziaŭčavy imknucca zakrapić novyja formy niavolnictva hra-madzian. —

choć žurnalistyja siarod Bielaru-saŭ razjaždžajuć i na ich hladziać, choć z imi havorać, ale jany padobny da henych našych ptušak pieralotnych, bo nadta paviarchoŭ-na jany biaruć naša žyćcio.

A tymčasam, kab zachacieŭ taki žurnalist z Bielarusam daŭ-žej pahavaryć, jon-by tady ad ja-ho daviedaŭsia, jak naš narod lu-bić svaju staronku, jak šanuje jon svaju bielarskuju movu i svaju rodnuju piešniu. A pahladzieŭ-by žurnalist, jak adbyvajecca ū nas tavaryskaje žyćcio na vioscy, jaki-ja tam prašcierahajuca zakony i tradycyi, skolki pryrodnaha rozu-mu ū našych ludziej i skolki ū ich zdarovaj viasiołašci! A hetaha ūsiaho polski žurnalist nia bača.

V. Š.



AD. STANKIEVIČ

Bielaruski Chryścijanski Ruch

Historyčny narys.

RAZDZIEŁ IX.

28)

Z šyrejšaj dziejnašci BChD.

§ 3. — Z dziejnašci BChD za hranicaj.

Prystupajučy da apisańnia pracy BChD za hra-nicaj, mušu zrabić nastupnuju zaŭvahu. Padaju tut fakty bielarskaj pracy zahranicnaj nia tolki tyja, jakija dakanata farmalna BChD, ale tak-ža i tyja, jakija byli dakanany z jaje inicyjatyvy, pry jaje pie-ravažajučym supracouñnictvie i ūrešcie tyja, jakija nosiac na sabie bielarska-chryścijanskuju afarboŭ-ku, a jak hetkija, faktyčna naležać da dziejnašci BChD. Ūrešcie hetkaje daľučańnie faktaŭ da dziej-našci BChD, choć jany farmalna ad BChD nie pa-chodzjac, tumačycca i tym, što praca heta, jak pa-kazvaje jaje tytuł, apisivaje ūsio, što maje bielaru-ska-adradženski chryścijanski charakter.

Najstarejšaj bielarska-chryścijanskaj dziejnaš-cij za hranicaj zjaŭlajecca dziejnašć u Čechaslavac-kim Velehradzie na Ūnionistyčnych Žjezdach. Na II žjeździe ū 1909 h. byŭ tam prysutny viedamy bie-laruski adradženiec, siańnia ūžo niažyvy, ks. Adam Lisoŭski z Pieciarburhu i ks. Ūł. Tałočka z Vilni. Na III žjeździe ū 1911 h. byŭ toj-ža ks. Ūł. Tałoč-ka. Na IV žjeździe ū 1924 h. z ksiandzoŭ Bielaru-saŭ asabista nia byŭ nihto, byla zatoje ad ich pry-vitalnaja telehrama. Prysutnymi asabista byli: inž. Ad. Klimovič i dr. J. Stankievič, tady studenty ū Prazie. Na V žjeździe ū 1927 h. ad Bielarusau byli tam prysutnyja ks. ks.: Cikota, Rešeć, Levoš, Čarniaŭski, a tak-ža śvieckija Bielarusy: toj-ža Kli-movič i dr. Fr. Hryškievič. Ab nastupnych hetkich žjezdach nia maju pad rukoj viestak.

Ū 1920 h. ks. Ūł. Tałočka zviarnuŭsia listoŭna da kanonika Sejnanskaj kapituły dr. Juraha Narjaŭ-skaha, jaki tady badaj pieršym byŭ pradstaŭnikom Litvy pry Apostalskaj Stalicy, z prošbaj, kab jon tam pomniŭ i ab patrebach u žyćci kašcielnym Bielarskaha narodu. Adkaz na henu prošbu byŭ pry-chilny.

Ū 1921 h. toj-ža ks. Ūł. Tałočka ad imia Bie-

Z hazet**Трацай і берай пераможам!**

Пад гэтакім загалюкам „Шлях Беларускага Студэнта“ № 2 (дадаток да „Шляху Моладзі“ № 22) з прычыны пачатку акадэміцкага году між іншым піша:

— Шлях беларускага студэнта ёсьць простым, бяз ніякіх залюмаў. Працерабілі і вытанталі яго лепшыя сыны нашага сярмяжнага народу, змагары за яго лепшае заўтра; ён відны для ўсіх, у каго тліцца аганёк любові для свайго роднага краю, свайго Народу, свае нацыянальнае беларускае культуры. Што-раз большай групай, што-раз лепш сцэмантаванай грамадой, з моцнай верай у сэрцы ідзе на ім вернае свайму краю беларускае студэнцтва. Шляхам гэтым ёсьць праца для добра свайго народу. На шлях гэты павінны накіроўваць свае крокі новаўступваючыя беларускія студэнты.

Ня трэба пужацца розных нявыгодаў, якія можам спаткаць на свайй дарозе, ня трэба слухаць словаў нашых ворагаў, якія хочуць нас застрашыць, здэморалізаваць, накіраваць у процілежныя вярожы для нас бок.

У абліччы сянняшняга цяжкага палажэньня Беларусаў, мы — студэнцкая моладзь — мусім у сэрцах сваіх урачыста прырачы, што будзем годнымі контынуа-

тарамі народна-грамадзкае беларускае працы, пачатае піонэрамі нашага абраджэнскага руху, што доўг перад народам, узложаны на нас мы выканаем. Мы, маладняк, поўныя энтузіязму і энэргіі, мусім з пачаткам школьнага году ўзяцца з удвоеннай на-

тугай за працу дзеля здабыцця веды, асьветы і за працу дзеля палепшаньня быту нашага Беларускага Народу, павялічваючы рады беларускіх працаўнікоў.

Праца і моцная вера пераможжа ўсе!... —

Uvaha ab samaaznačeńni narodaŭ.

Varšaŭskaja polskaja hazeta „ABC“ u numary z 18.X.1938 h. ŭ artykule „Samaaznačeńnie narodaŭ“ miž inšym piša hetak:

— „U ciapierašnjaj prapahandzie samaaznačeńnia staranna abminajuć toj fakt, što nierazdzielnaj častkaj paniaćcia narodu jość miž inšymi čynniki terytoryja, na jakoj dany narod paŭstaŭ, žyŭ i tvaryŭ svaju mahutnaść i biazsille, pieražyvaŭ svaje radasnyja i trahičnyja chviliny, mieŭ svaje dni siły i niaŭdačy, hetaja ziamla, jakuju palubiŭ, u jakuju ŭliŭ pot svajej pracy i strui kryvi svaich najlepšych synoŭ, jakaja dała jamu bahaćcie dla žyćcia i skarby dla ducha.


Kali-b chto, bahaty bujnaj ujavaj, moh pradstavić sabie prad vačyma fikcyju prykl. Krakava, u jakim byccam žyvie 100 prac.niemcaŭ, dyk, peŭnie, nie skazaŭby, što navat hetki Krakaŭ jość niamiecki.

Bo-ž nia kožnaje prylučeńnie ziamiel da dziaržavy, z jakoj lučyc nasielnictva danyh ziamiel supolnaja mova i supolnaść narodnaja, jość pieramohaj historyčnaj spraviadlivaści. Nad pravam samaaznačeńnia nasielnictva staic prava samaaznačeńnia narodu, jak i maje suverennaje prava da ziamiel, z jakimi lučyc jaho ŭlasnaja kulturnaja praca i historyčnaja tradycyja“.

U hetych svaich razvažanjach „ABC“ vybrala dla stvareńnia bujnaj ujavaj fikcyi piastoŭski Krakaŭ.

Nam zdajecca, što hetaja dumki „ABC“ ab samaaznačeńni narodaŭ možna dastasavać šmat dzie, nia tvoračy navat fantazyjnaj fikcyi.

p—k.



larusaŭ žviarnuŭsia da arcybiskupa praskaha i senatara dr. Ant. Stojana z pryvitańniem i prošaj, kab pry nahodzie padtrymaŭ Bielarusau u Rymie prad sv. Ajcom. Na hety zvarot 21.XII.1921 h. byŭ duža pryhilny adkaz z pryračeńniem pomnic ab Bielarusach i pry nahodzie pamahčy im.

U 1921 h. byŭ padany Apostalskamu Nuncyju memaryjaŭ ad usich bielaruskich hramadzkiich ustanou u Vilni z damahańniem biskupa sufrahana Bielarusy, bielaruskaj movy ŭ Duch. Seminarii, asobnaha dla Bielarusau kaścioła ŭ Vilni i inš. Inicyjatyva i apracoŭka hetaha memaryjaŭ naležyła da BChD.

Polskija nacujanalisty viali niavybrednuju nahonku na vilenskaha biskupa J. Matuleviča z pryčyny jaho litoŭskaści. Jany navat — ad imia 14-och arhanizacyjaŭ — napisali na jaho memaryjaŭ — skarhu da sv. Ajca. Byŭ heta bolš-mienš — akuratna nia pomniu — u 1922-23 h. Voš-ža ŭ adkaz na henju niespraviadlivyja napaści na biskupa, Bielarusy i Litoŭcy tak-ža napisali Apost. Stalicy memaryjaŭ, u jakim apisali, jak sapraŭdy ŭsia heta sprava vyhladaje i jakoje paŭžeńnie relihijnaha žyćcia ŭ našym Krai katalikoŭ Bielarusau i Litoŭcaŭ.

U 1923 i 24 h. ks. Uł. Tałočka viadzie ażyŭlenuju karespandencyju z Instytutam Uŭschodniaj Eŭropy (Instituto Per L'Europa Orientale) ŭ Rymie, a imienna z viedamym vučonym jaho siabram Aurelim Palmierim, ab bielaruskaj sprave. Maju pad rukoj try ad jaho listy, u jakich piša jon i ab bielaruskaj sprave.

U pieršym liście z 1923 h.: „„Usio, što tolki zmahu, zrablu dla Vašaj spravy. Pasyłaju Vam numar „Uŭschodniaj Eŭropy“, u jakim znajdziecie niešta ab Bielarusach. Kali pryšlicio mnie artykuł ab novych bielaruskich knižkach, nadrukuj jaho“.

U druhim liście z taho-ž 1923 h.: „„Usio, što majecie z bielaruskaj litaratury, duža pažadana. Paŭtorna prašu Vas prysylać mnie artykuły ab Vašych spravach. Pastarajusia nadrukavać ich u našym peridyku. Statystyka i dadzienyja gieografičnyja ab Bielarusi duža pažadany“...

U trecim liście z 1924 h.: „„Byli-b my duža Vam udziačny za artykuł ab bielaruskaj bibliografii abo ab bielaruskim litaraturnym ruchom. Hetkaha rodu artykuły my nadrukujem achvotna“... Ks. Uł. Tałočka pasyłaŭ adpaviednuju bielaruskuju litaraturu i infarmacyi.

Kudy Niamieččyna pojdzie dalej?

Razhromlena 20 hadoŭ tamu Niamieččyna ũžo nia tolki zdabyła daŭniejšuju svaju wielič i siłu, ale biaz vystralu vyjhrała dźvie vajny: zlučyłaŭsia z Aŭstryjaj i zabrała Sudety. U hetych biazdymnych i biazkroŭnych wojnach Niamieččyna pašyryłaŭsia na 122 tysiačy kv. kilometraŭ ziamli i pabolšała na 10 milionaŭ nasielnicтва. Ahułam Niamieččyna terytoryjalna razšyryłaŭsia na adnu čėčvierć pradvajennaj svajej vialičy ni i ũzrasła da 80 miljonnajdziaržavy. Ciapier Niamieččyna žjaŭljaŭ jecca najmahutniejšaj dziaržavaj u Eŭropie i maje wielmi vyhadnaje palažeńnie ũ Eŭropie. Pašla pryłučeńnia Aŭstryi i razhromu biez vajny Čechasłavaččyny žnikła dla Niamieččyny ũsiakaja, nia tolki niebiašpieka z paŭdniovaha ũschodu, ale ũsiakaja zapora na tym šlachu niamieckaj ekspansii na eŭrapejski ũschod, dzie šyroka razlahaje imperyja SSSR. Na zachadzie, ũzdoŭž hrancy z Francyjaj, Belhijaj i Halandyjaj, Niamieččyna zabiashpiečyłaŭsia h. zv. linijaj „Siegfrieda“ — linijaj wielmi mocnych padziamielnych krepasčiaŭ z žaleza i betonu.

Ciapier eŭrapejskaja palityka, zorka sočačy za pavarotami niamieckaj dyplomacyi, pryhladajecca z niedavieram da mirnaj palityki Hitlera i hadaje — kudy Niamieččyna pojdzie dalej?

Słovu Hitlera, što bolš Niamieččyna nia maje terytoryjalnych

pretensijaŭ i što jana ũžo nasyciłaŭsia i budzie siadzieć cicha — nichto nia vieryć. Ahulnaje prakanańnie, što Niamieččyna nie adračecca ad zahraničnych niemcaŭ. A ich jašče za hranicami Niamieččyny nia mała: u Francyi — z paŭtara miljona ũ Alzacyi i Lotarynhii, Belhija zabrała pa vajnie dva paviety, Danija 10 tysiač kv. kilometraŭ, u Švajcaryi žyvie kala troch miljonaŭ niemcaŭ, u zachodniaj Polščy, pavodle niamieckaj statystyki, paŭtara miljona i rešta ũ litoŭskaj Kłajpedzie. Dalej — Niamieččyna nie adraklasia i nie adrakajecca zabraných ad jaje pašla sušvietnaj vajny zamorskich kalonijaŭ. Nia vyraklasia Niamieččyna svaich planaŭ i pachodu na ũschod — u SSSR. Hetkija voš palityčnyja plany maje Niamieččyna na budučyniu, ab jakich usie viedajuć i sprobaŭ realizacyi spadziajucca. Nia ũsie viedajuć tolki taho, katory i kali i ũ jakoj kalejnašci z hetych planaŭ Niamieččyna budzie realizavać. Ciapier Niamieččyna paradkujecca ũnutry pašla pryłučeńnia Aŭstryi i Sudetaŭ i ũkraplaje liniju „Siegfrieda“ ũzdoŭž zachodniaj hrancy. A heta značyć, što Niamieččyna maje namier ciapier žviarnucca na eŭrapejski ũschod i dziela hetaha, na ũsialaki vypadać, zabiashpiečajecca na zachodzie.

J. P.

Šviata Piešni ũ Litvie

Litoŭski narod duža lubić piešniu. U Litvie jošć mnoha choraŭ. Hetyja chory časam žjaždžajucca razam na Šviata Piešni. Pieršy taki abjadnany chor vystupaŭ u 1924 h. U hetym ahulnym chorŭ razam vystupała 150 choraŭ, z tryma tysiačami špievakoŭ. Chor hety tady prapajajaŭ 16 narodnych piešniaŭ i zrabiu na sluchačoŭ vialikaje ũražańnie. Pašla hetaha dalej arhanizavalisja chory i raslo zacikaŭleńnie imi hramadzianstva.

Druhoje Šviata Piešni bylo naładžana ũ 1928, a treciaje ũ 1930 h. U hetych hadoch ũžo vystupała pa 7 i 8 tysiač špievakoŭ.

Takoje-ž Šviata Piešni miełasja adbyccca i sioleta z nahody 20-ych uhodkaŭ niezaležnašci Litvy. Na hety raz mieła prybyć 400 choraŭ z 18 tysiačaŭ špievakoŭ. Adnak akazałasja, što hetyja chory nia byli dastatačna pryhatavany da supolnaha vystupleńnia i sioletniaje Šviata Piešni adložana. Adbudziecca jano aŭ za piać hadoŭ, kali Litva budzie šviatkavać 25-yya ũhodki svajej niezaležnašci.

Ale aprača hetych choraŭ ahulna-litoŭskich, adbyvajucca tak-ža chory rajonnyja. Hetkija dva vystupleńnia lešaŭ abylisja ũ Paniaviežy i Marjampoli, sioleta ũ Kłajpedzie i ũkmiargach, a ũ budučym hodzi rajonnaje Šviata Piešni adbudziecca ũ Rakiškach, Šaŭlach i ũ Alicie.

Na hetkija rajonnyja šviatkaŭni piešni zvyčajna žbirajecca

15.III.1923 h. bielaruskija pasły ũ Polski Sojm, kataliki, z inicjatyvy BChD, padali nuncyju Apostalskam ũ Varšavie Laŭramu memaryjał ab žyćci Bielarusau katalikoŭ i ab ich relihijnych patrebach.

20.III.1925 h. z inicjatyvy BChD bielaruskaje katalickaje duchavienstva padało Apostalskam Nuncyju ũ Varšavie Laŭramu memaryjał u spravi kankardatu Apost. Stalicy z Polščaj, jaki nie biare pad uvahu intaresau Bielarusau katalikoŭ, a jaki tady jašče byŭ razvažany ũ Sojmie. U memaryjale bylo damahańnie žmianić niekatoryja punkty. Heta aburyła Nuncyja i jon, vyklikaŭšy mianie da siabie, mieŭ sa mnoj duža haračuju hutarku.

7.IV.1925 h. V. Łastoŭski ũ parazumieńni sa mnoju ad imia ũradu Rady Biel. Narodnaj Respubliki zlažyŭ u Rymie Apostalskaj Stalicy na aŭdyjencyi ũ sakrataru kard. Gasparri memaryjał z pryčyny taho-ž kankardatu Apost. Stalicy z Polščaj i ab inšych spravach Bielarusau, a tak-ža kopiju memaryjału BChD ũ spravi kankardatu, paslanuju mnoju Łastoŭskamu.

Pašla hetaha V. Łastoŭski da mianie pisaŭ:

—„Tolki što viarnušsia ad Bačkavaha sekretara H—ry. Pa povadu § 2 pratestu jon aburyšsia

i kaža, što heta niapraŭda. „Nie kanferencija polskich biskupaŭ stanavić budzie ab movie ũ Vilensk. archibiskopii, a Ap. Pasad. Palaki chacieli, kab heta pravincija zaležala ad Varšaŭskaha archibiskupa, a Litviny, kab ad Kovienskaha. Ap. Pasad. nie zhadzišsia ni na adnu ni na druhuju prapanovu i ũstanaviŭ archibiskopiju, jakaja va ũsim budzie zaležna tolki ad Ap. Pas.“ Dalej: „vymahańnie sufrhanij budzie razhledžana“ i jon dumaje: „staniecna zhodna vašamu chacieńniu“.

Ab ustanouleńni bielaruskaj mienskaj archibiskopii skazaŭ, što heta sprava sa starany Ap. Pas. nie sustračaje nijakich pieraškod, kali tolki tamtejšy ũrad da jaho žvierniecca z prapanovaj ustanavić jaje.

Słovam ja daručyŭ kopiju dakumantu padzienia nuncyju i pratest ahaŭleeny „Pro memoria“, apošniaje jon zara pračytaŭ. Akrom hetaha ja tutka mieŭ šmat inšych pabačaŭ i cikavych hutarak...

7.IV.25.

V. Łastoŭski.“—

1.X.1925 h. pasły kataliki, tak-ža z inicjatyvy BChD, zlažyli Nuncyju Apostalskam ũ Varšavie memaryjał ab pazbaŭleńni Bielarusy ks. dr. J. Re-

Biełaruskaja chronika

Inaŭharacyjny wiečar u BSS. 22.X u Vilni adbyŭsia Inaŭharacyjny wiečar pracy Biełaruskaha Studenckaha Sajuzu u novym 1938-39 školnym hodzie. Wiečar adbyŭsia ũračysta i wielmi ũdała. Moładzi była poŭnaja zala. Referat stud. J. Jaroški byŭ hlybaka patryjotyčny, umieła i cikava ũložany, a taksama ũmieła i pryhoža pračytany. Pryhożyja i adpaviednyja da wiečaru byli tak-ža deklamacyi vieršaŭ M. Mašary i K. Bujło.

Biełaruskaja piešnia-arya. Viedamy kãmpazytar, Prof. K. Hałkoŭski ũ Vilni niadaŭna apracaŭaŭ biełaruskiju narodnuju piešniu „Oj, pŭly husiołki“ dla salista tenara z akampanijamentam fortepianu. Piešnia heta žjaŭlajecca vialikšym narodnym tvorym z vialsielnych biełaruskich abrađaŭ, wielmi melodyjnaja i niazvyčajna pryhožaja. Prof. K. Hałkoŭski nazŭaŭ jaje piešniaj-aryjaj, katoraj biełarusy mohuć hardzicca. Špiaŭać hetu piešniu budzie naŝ slaŭny mastak Michał Zabejda-Sumiciki na najbliżejšym svaim kanceracie ũ Vilni, jaki maje adbycca

pa 70—100 choraŭ i pa 2—3 tysiacy špievakoŭ.

Jak ahułnaje, tak i rajonnaje Šviata Piešni maje vialikaje značeńnie dla litoŭskaj narodnaj mastackaj kultury.

M. K.

jšče sioleta. Slovy piešni i melodyju zapisaŭ viedamy sabiralnik biełaruskaj narodnaj piešni R. Šyrma.

Schod Bačkaŭskaha Kamitetu Biel. Himnazii ũ Vilni. 9.X. siol. adbyŭsia ahułny schod Bačkaŭskaha Kamitetu Vilenskaje Biełaruskaje Himnazii, na jakim vybrany novy ũrad Kamitetu, u skład katoraha ũvajšli: J. Paźniak — staršynia, V. Kraka — skarbnyk i Voŭk-Levanovič — sekretar. Novy ũrad Kamitetu adrazu prystupiŭ da vyjašnieńnia spravy adviedvańnia niejkimi ludźmi bačkoŭ vučniaŭ Biel. Himnazii, padsoŭvajučy im da podpisu niejkija deklaracyi.

Apraŭdaŭ. 26.XI siol. Vil. Akr. Sud, jak druhaja (apelacyjnaja) instancyja, razhladaŭ spravu redaktara „Šlachu Moładzi“ J. Najdziuka, abvinavačanaha i zasudžanaha Haradzkiim Sudom za skanfiskavany № 12 „Šlachu Moładzi“ z 1937 h. na 30 zł. štrafu. Akružny Sud karu henu skasavaŭ i red. J. Najdziuka apraŭdaŭ.

„Šlach Biełaruskaha Studenta“ № 2 užo vyjšaŭ u šviet, jak dadatak da „Šlachu Moładzi“. Spatykajem tam nastupnyja artykuły: Працай і верай пераможам — Я. Яр—ка, Biełaruskaja problema i polskija studenty (z vakacyjnych uražańniaŭ) — Č. N., Načleźniki (feljeton) — Vič, Su-

U Ukraincaŭ

„Sojuz Ukrainok“ adčynieny! U tyja časy, kali administracyjnaja ũłady začynili biełaruskija i litoŭskija arhanizacyi ũ Vilenščynie, Navahradčynie, Horadzienščynie i na Palešsi, u Lvovie byŭ začynieny „Sojuz Ukrainok“ — arhanizacyja ukrainskich žančyn. Arhanizacyjnaja ũłady „Sojuzu Ukrainok“ čarhova ũŭa ũsie instancyi padavali suproc začynieńnia ichnij arhanizacyi rekursy. Ciapier Ministerstva Unutranych Spraŭ pryznała začynieńnie administracyjnaj ũladaj „Sojuzu Ukrainok“ nia pravilnym i hetym arhanizacyju nanova adčyniła.

polnymi siłami da supolnaj mety! (Zaklik da biełaruskich studentaŭ) — Red. Kalehija „Šl. Biel. Studenta“, U studenckim abozie—Vil., Inaŭharacyjny wiečar u Biel. Stud. Sajuzie — V. Jermalkovič.

Referat ab historyi biełaruskaha jazyka. 16.X siol. u Biełaruskim Navukovym Tavarystvie ũ Vilni dr. Jan Stankievič pračytaŭ referat na temu: „Historyja biełaruskaha jazyka.“

Biełaruskamu Abjezdnamu Teatru „Połymia“ nie dajuć kancesii. Hod z lišnim tamu nazad hrupa biełaruskaje intelihiencyi ũ Bielastoku załażyła Biełaruski Abjezdny Teatr „Połymia.“ Praz uvieš čas, da apošnich dzion, teatr hety staraŭsia atrymać ad ũladaŭ kancesiju, adnak jaje nie dastaŭ.

šecia profesury ũ Vilenskaj Duch. Seminaryi z matyvaŭ polskich nacyjanalistyčnych. Pry hetaj nahodzie ũ memaryjale henym padajucca dadzienyja ab nacyjanalnym składzie nasielnictva ũ Vilenskaj Dycezii, a tak-ža apisvajuca adnosiny ũ Vilenskaj Duch. Seminaryi, u jakoj, nia hledziačy na šmatlika prošby, Biełarusam katalikom ničoaha biełaruskaha nie vykladajecca.

Zasłužŭaje tak-ža na ũvahu referat inž. Ad. Klimoviča, tady studenta ũ Prazie, adnaho z ideolohaŭ BChD, a pašla BNA, pračytany ad imia BChD na kanferencyi kulturnych slavianiskich pracauńikoŭ u Prazie českaj, jaki adbyŭsia 28.VI—2.VII.25. Referat heny, viedama, aprača merytoryčnaha značeńnia, mieŭ tak-ža i značeńnie prapahandy biełaruskaje spravy.

U 1927 h. prypadaŭ 1100-hodni jubilej narađeńnia (827 h) šv. Kiryła, apostala Slavian. Z hetaj nahody ũ Rymie (Vatykan) bylo šviatkavańnie, na jakim, u prysutnašci šv. Ajca, ad Biełarusauŭ pramoviŭ adzin student Biełarus. Voš jaho pramova:

— „Siahoniašni dzień — heta vialikaja, daraha-ja chvilina historyčnaja dla ũsich narodaŭ slavianiskich: siahonia slavianie sabralisia razam u noh

Vašaj šviatašci supolnym hołasam slavianiskim slavić svaich vialikich Apostalaŭ, svaich Ajcoŭ i Pravadnikoŭ duchoŭnych SS. Kiryła i Mefodja...“

Da hetaha supolnaha hołasu lučym i my, Biełarusy, svoj ščyry narodny hołas na slavu SS. Kiryła i Mefodja... I my, Biełarusy, adnaŭlajučy siahonia naša žyćcio ũŭa ũsiakich halinach, u asobach SS. Kiryła i Mefodja vidzim svaich pravadnikoŭ duchoŭnych... Jany nam jasna pakazali i pakazyvajuć, što adna jošć praŭdzivaja daroha žyćcia — heta daroha viernašci i miłašci dla Evanelii Chrysta, viernašci i miłašci dla Katalickaha Kašcioła i dla Jaho Hałavy — Ajca šviatoha... Hetaj darohaj užo ad viaikoŭ idzie časć našaha narodu Biełaruskaha, a dašć Boh pojdzie i cely narod. Kab heta zbyłosia jaknajchutčeŭ, chaj nam dapamohuć SS. Kirył i Mefodij u niebie, a apieka i błaħasłaŭleńnie Vašaj Šviatašci, Namiestnika Chrystusa na ziamli... Ab hetu apieku, ab heta błaħasłaŭleńnie, padajučy da noh Vašaj šviatašci, pakorna prosim.“ —

U tym-ža 1927 h. ũ Prazie českaj byli adšviatkavany pieršyja ũhodki šmierci Kaz. Svajaka. Hetaje šviatkavańnie niamala kaho paznajomiła z Bieła-

Palityka

Z Polšcy.

Z vybarnaha frontu. Pašla vyznačeńnia kandydataŭ na pasloŭ u Sojm OZN pačaŭ silna vybarnuju prapahandu. U niadzielu 16 kastryčnika ładzili prapahandnyja vybarnyja viečy kamandzier OZN—u, hien. Skvarčynski i niekatoryja ministry.

Vicepremier uradu Kviatkoŭski ładziŭ vieča ũ Katowicach, dzie skazaŭ davoli cikavuju pramovu. Jon vykazaŭsia prociŭ totalizmu, zaklikajučy da „dyscyplinavanaj“ demokracyi. Pry hetym vice-premier adznačyŭ potrebu źmieny vybarnaj ardynacyi ũ Sojm i Senat.

U spraviu amnestyi. Arhanizacyja apieki nad viaźniami padała ũ ministerstva spraviadliwašci i premjeru ũradu memaryjał u spraviu amnestyi dla viaźniaŭ z nahody 20 uhodkaŭ niezaleźnašci Polšcy

U memaryjale pakazana na potrebu daravańnia kary trom hrupam viaźniaŭ: 1) niedarostym — ad 13 da 17 hadoŭ, 2) malaletnim — 17 da 21 h. i 3) asobam zasudźanym pieršy raz da 1 hodu turmy.

Na ũsim šviecie.

Čechasłavaččyna pad uplyvami Niamieččyny. Pašla razhromu staroj Čechasłavaččyny, jakaja mieła 140 tysiač kv. kilametraŭ i 15 milionaŭ nasielnictva, paŭstała novaje Čechasłavaččyna—federacyjnaja dziaržava Čechaŭ, Sla-

vakaŭ i Zakarpackich Ukraincaŭ, jakaja maje kala 100 tys kv. kilametraŭ i 10 milionaŭ nasielnictva. Z hetaj źmienaj dziaržavašci źmianiasia palityka i haspadarka novaj dziaržavy. Novaja Čechasłavaččyna padpała pad uplyvy Niamieččyny. Heta zusim zrazumiela, bo ciapierašniaja Čechasłavaččyna, akružana Niamieččynaj, ničo ha nia moźa rabić prociŭ jaje voli.

Zakarpacka-Ukrainskaja aŭtanomnaja respublika zamacoŭvajecca. Urad Zakarpackaj Ukrainy pieraniaŭšy ũladu ũ kraju ũstanaŭlaje hranicu z Slavakijaj i hatovicca da praviadzieńnia hranicy z Vuhryjaj.

Padniataje paŭstańnie vuhorcami ũ Zakarpackaj Ukrainie spy-niena. Špiarša vuharskaja presa padavała, što tam padniałosia paŭstańnie samačynnna, arhanizavana miascovym nasielnictvam. Pašla vyjašnilasia, što paŭstańnie zrabili „paŭstancy“ zahraničnyja, jakich ũlada Zakarpackaj Ukrainy pałavila i pakarala.

Čechasłavacka-Vuharski spor pradaŭžajecca. Vuhryja zatrebavała pieradačy joj ad Čechasłavaččyny vialikich abšaraŭ z miasanym vuharska-slavacka-ukrainskim nasielnictvam. Čechasłavacyja zhadziłasia addać tolki terytoryju z vuharskim nasielnictvam. Vuhryja niezdavolena zaskaržyła Čechasłavaččynu Anhlii, Francyi, Niamieččynie, Italii i Polšcy, dy pačala mabilizavać vojska. Kali hetaja skarha nie asiahnuła čakanaha vyniku i Čechasłavaččyna nia spuźalasia vuharskaj mabilizacyi—

Vuhryja zhadziłasia na novyja pierahavory z Čechasłavaččynaj dzieła likvidacyi terytoryjalnaha sporu. U pierahavorach z Vuhryjaj biaruć udziel pradstaŭniki Čechii, Slavakii i Zakarpackaj Ukrainy.

Nac.-sacyjalisty prociŭ katalikoŭ. U Vienie nadoviačy adbyłasia vialikaja manifestacyja katalickaj moładzi, u časie katoraj kardynał Innicer u kašciele śv. Šciapana skazaŭ kazańnie, u jakim źviarnuŭ uvahu na tyja ahraničeńni, jakija nac.-sacyjalistyčnaja ũlada tasuje adnosna katalikoŭ, pry hetym zaklikaŭ moładź, kab katalictva nia tolki nasiła ũ sercy, ale vyjaŭlala jaho i navonki. Kali katalickaja moładź vyjšła z kašcioła, na jaje napali nac.-sacyjalistyčnyja bajoŭki. Na druhi dzień nac.-sac. bajoŭki zdemalavali pamieškańnie kard. Innicera. Kardynał Innicer, heta toj samy, što pišučy pišmo da Hitlera, pišaŭ „Heil Hitler.“

Japoncy ũ Kitaju. Zajmańnie Japonijaj Kitaju ũšciaž pastupova pradaŭžajecca. Apošnimi časami japonskaje vojska šahnula dalej i zaniało novyja vialikija abšary Kitaju. Siły vialikaha, ale niezarhanizavanaha Kitaju, akazalisia vielmi słabymi, kab abaranicca ad dobra zarhanizavanaj i azbrojenaj Japonii. A sapraŭdnych pryjacielauŭ Kitaj nia maje, jakija-b jamu ũ hetaj biadzje pamahlj-b. Abiacanki SSSR, taksama, jak i ũsiudy abiacanki kamunistaŭ, astalisia pustymi słavami.

Hišpanskaja vajna. Ideolohična kryvavaja vajna ũ Hišpanii, ja-

rusami i ich ideovymi nakiravańniami.¹⁾ Hałoŭnym arhanizataram henych uhodkaŭ byŭ inž. Ad. Klimovič.

Z Prahi Českej toj-ža Ad. Klimovič biełaruskuju prapahandu patrapiaŭ pašyryć i na Juhaslaviju, dziakujučy svajmu tavaryšu Slovincu J. Šedivamu.²⁾

Šedivy ũ vadnym z slavinskich časapisauŭ napisauŭ šyrokuju recenziju na maju knižku „Rodnaja mova ũ šviatyniach“.

Pomniła tak-ža BChD ab biełaruskaj prapahandzie i ũ Zluč. St. Ameryki. 24.VI.1926 h. ũ čykaho adbyŭsia tam vialiki miźnarodny Eŭcharystyčny Kanhres.

Biełarusauŭ katalikoŭ na Eŭcharystyčnym Kanhresie reprezentavali: ks. dr. prof. J. Tarasevič, Jan-ka Čarapuk, A. Aršułovič i J. Łabač. Biełarusy aficyjalna byli pryniaty ũ skład „Orjentalnaj (uschiednaja) Sekcyi Kanhresu“. 23 červienia na ũsienarodnym schodzie katalikoŭ u Armory Sali, u jakoj vystupali pramoŭcy ad usich narodaŭ u šviecie, ad Biełarusauŭ pramoviŭ hramadzianin J. Čarapuk.³⁾

1) „Praha — Svajaku“ („Bieł. Krynica“ 1927, № 21).

2) „Zahranica ab nas“ („Bieł. Krynica“ 1927, № 24).

3) „Bieł. Krynica“ № 21, 1926 h.

Ks. prof. dr. J. Tarasevič byŭ navat vydaŭšy ũ Njujorku ũ 1927 h. biełaruski časapis pad nazovam: „Praŭda“. Nažał, časapis hety, zdajecca, spy-niŭsia na pieršym numary.

Toj-ža ks. Tarasevič ũ 1928 h. ũ čykaho naładziŭ publičnaje sviatkavańnie biełaruskaha nacynalnaha šviata 25.III, na jakim byli pradstaŭniki zahraničnych dyplomataŭ i presy.

Jak moh, pracavaŭ dla biełaruskaj spravy ũ tej-ža Amerycy i ks. V. Šutovič, jaki z hetaj pryčyny niamala tam mieŭ prykrašciaŭ i šmat pieranios trudoŭ.

15.VIII.1929 h. Biełaruski Pasolski Klub padaŭ, apracavany paslom chadekam, memaryjał u Lihu Nacyjaŭ ab pałažeńni Biełaruskaha narodu ũ Polšcy. Memaryjał hety 6.V.1930 h. polskimi ũladami byŭ skanfiskavany.

22.I.1929 h. pasły chadeki padali Nuncyju memaryjał i prahramu BChD ũ spraviu zabarony J. E. Arcyb. R. Jałbžykoŭskaha čytać „Bieł. Krynicu“ i naležyć da BChD. Nuncyj abiacaŭ spravu pierasłać śv. Ajcu.

11.II.1930 h. Nuncyju ũ Varšavie padaŭ memaryjał Biełaruska-litoŭski K—t dzieła arhanizavańnia

LISTY

Праз самааśvietu da lepšaj budučyni.

Ašmianščyna. Našaja vioska jašče ciomnaja, nia susim jašče abudziłasia z letarhu ciemnaty. My musim jaje razbudzić z hetaha snu i paviašci na novyja darohi, da lepšaha bytu. Musim nadrabić toje, što nam viaki vydziarili, musim nadrabić toje, u čym nas druhija narody abahnali. My moładź musim zbirać svaje sily; bo čakaje nas ciažkaja praca. Hetaj pracy nia možam vykanać za hod ci dva. Musim jaje razlažyc na dziesiatki hadoŭ i pamału — šah za šaham pasoŭvacca ŭ pierad, da śviety i dabrabytu. Siańnia nia čas na biadavańnie, musim usie ŭziacca da pracy i padniać našuju krainu, rapchnuć jaje da śviatejšaha žyćcia. A da hetaha jdziecca praz bielaruskuju knižku, hazetu i praz samaaśvietu ahułam. J. B.

Не дапускаюць роднай мовы ў царкву.

У нас, у Асіна-Гарадодзкім праваслаўным прыходзе кожны год

kaja faktyčna jość vajnoj pasta-roŭnich dziaržaŭ, pašla apošnich palityčnych padziejaŭ u Eŭropie, dla zaintarasavanych dziaržaŭ stalaśsia biezpradmietnaj. Dziela hetaha pačala adklikać ad hien. Franko z Hišpanii svaich „dabravolcaŭ“ Italija i pierastała pamahać republikancam Francyja. Na poli bitvy astajucca svaje paŭstancy fašysty i abaroncy demokracyy.

адбываецца ўрачыстае сьвятаваньне: 2 ліпня і 14 верасьня ў чэсьць Найсьвяцейшай Дзевы і Узвышэньня Крыжа. У гэтыя дні зьбіраецца многа народу як праваслаўных, так і каталікоў. З гэтае нагоды прыяжджаў да нас сьвяшчэньнік з суседняй парахвіі а. А. Коўш. Гаварыў ён заўсёды навуку панашаму, пабеларуску і за гэта яго народ наш вельмі любіў і паважаў. Вось-жа і сёлета наш дарагі пастыр 2 ліпня прыяжджаў, каб падзяліцца з намі навукай Хрыстовай. Аднак ня чулі мы роднага слова з вуснаў свайго пастыра. Як мы даведаліся пасья, дык а. А. Коўш меў намер і сёлета падзяліцца з намі Божым Словам. Аднак яму ў гэтым перашкодзіла забарона нейкай духоўнай улады, падобна аж з Вільні. Бо чулі мы, што нібы нейкай прышла тэлеграма з забаронай айцу А. Каўшу гаварыць панашаму.

Сумнае гэта здарэньне. Я сам асабіста быў у Асіна-Гарадку ў той дзень і бачыў, з якім шчырым і прыветлівым пачуцьцём спатыкалі нашы людзі айца А. Каўша. Адна кабета з Ласіцкага прыходу (ня ведаю з якой вёскі) расплакалася пачуўшы, што а. Аляксандру забаранілі гаварыць навуку.

Вось у чым крыецца прычына зімных адносінаў да Царквы і пераход людзей у розныя сэкты.

Макарскі.



Vilenskaja chronika.

Skanfiskavany: „Rudens vakarai“ — adnadnioŭka, praznačana ja dla litoŭskaj moładzi i № 50 „Vil. Žodis“ litoŭski tyd-niovik.

Kašcielnyja ŭračystašci. U minulym tydni ŭ Vilni adbytosia ŭračystaje pieraniasieńnie relikvijaŭ śv. Andreja Boboli (časć kości ruki) z arcybiskupskaha pałacu ŭ Bazyliku. Adna časťka relikvijaŭ u Bazylicy i astałasia, a druhaja paložana ŭ kašciele śv. Kazimiera.

Biezraboćcie. Nastupiła vosień, pačali zakryvacca sezanovyja raboty i pačalo ŭzrasać biezraboćcie. Ciapier Vilnia maje ŭžo bolš 2000 biezrabortnych.

Eksmisii z kvateraŭ. U praciahu minulaha miesiaca vyeksmitavana z kvateraŭ u Vilni 16 biednych siemjaŭ.



Paštovaja skrynka

H. L. Pasyłajem Vam Kamunikat BNA № 8; z jaho davedajeciesia toje, što Vam treba ciapier viedać.

D. A. Duža Vam dziakujem za cely rad artykułaŭ; u nastupnym numary pačniom drukavać.

P. Š. Atrymali, dziakujem, skarystajem u nastupnym numary.

K. B. Jak bačycie, karystajem, nie zabyvajcie ab nas, padsyłajcie viestki z svajho dalokaha kutka.

M—ski. Drukujem, čamu Vy hetab nas zabylišia? Pišycie čašciej!

B. J. Nie atrymali, dzie mahto zhinuć, — nia viedajem.

U. K. Ad Vas jašče naleža 2 zał. Reštu achvotna pačakajem.

V. D. Artykuł Vaš „950 hadoŭ chryščianstva ŭ Bielarusi“ ŭ druk nia pojedzie z pryčyn cenzuralnych.

A. A. Tak, z Novaha Hodu tym, što nam nie zaplaćać padpiski, hazetu spynim.

A. D. Mnohija damahajucca, kab „Ch. D.“ była tydniovaj. Pastarajemsia, ale daŭžnikoŭ duža prosim aplacić nam naležnašć, bo inakš trudna budzie čašciej vydavać.

J. B. Karystajem. Pišycie bolš. Jak Vy majeciesia?

V.Š. Drukujem, krychu papraviušy.

ŭ Vilenskaj Dyecezii Akcyi Katalickaj. Kamitet u heny memaryjale skaržycca na duchoŭnuju ŭladu, što nie dazvoliła K—tu sklikać Bielaruska-litoŭskaha žezdu ŭ sprave Katalickaj Akcyi i na toje, što ŭ Vilenskaj Dyecezii akcyja hetad abdyvajeccavyklučna papolsku. Ŭva ŭsiej hetaj sprave z boku Bielarusau hałoŭnaja rola naležyła da BChD. Heny bielaruska-litoŭski žezd adbyŭsia 4.V.1930 h.

10.IV.1932 h. Biel. Katalicki Centr u Vilni (faktyčna toje, što i BChD) padaŭ Nuncyju memaryjał z prošbaj naznačeńnia bielaruskich biskupaŭ u Pinsk i ŭ Vilniu.

25.VIII.1932 h. bielaruskija ksiandzy zlažyli Nuncyju Marmaggi prošbu ab hrašovaj dapamozie na nadrukavańnie pabielarusku śv. Pisańnia. Abiacańnie pamahčy daŭ Nuncyj mnie na audyjencyi ŭ jaho viasnoj taho-ž 1932 h. Dapamoha hena była dana. Dziakujučy jej siańnia (listapad 1938) drukujucca pabielarusku Evanelii i Apostalskija Dziei.

Niamala tak-ža bielaruskaj prapahandy pravodzila BChD pry pomačy Mižnarodnych Kanhresaŭ Nacyjanalnych Mienšašciaŭ i jaho ekzekutyvy Sakratarjatatu. Praz 12 hadoŭ (1925—1938), kali Biel. Nac. K—t pasyłaŭ na Kanhresy svajho aficyjalnaha

pradstaŭnika, badaj vyklučna BChD rychtavała jamu adpaviednuju pramovu i infarmacyjny ab bielaruskaj prablemie matarjał, jaki zaŭsiody byvaŭ skarystany, kali nie na trybunie Kanhresaŭ, dyk u jahonych, abo jakich inšych, publikacyjach. Aprača hetaha taja-ž BChD praz hety čas była ŭ pastajannyh znosinach z Sakratarjatam Kanhresaŭ i praz jaho ŭšciaž pravodzila bielaruskuju infarmacyjnuju prapahandu.

Na asablivuju tut zaslužvaje ŭvahu praca dr. W. Winklera — „Statistisches Handbuch der Europäischen Nationalitäten“ (Vien, 1931), jakuju vydaŭ Institut für Statistik der Minderheitsvölker pry ŭniversytecie ŭ Vienie. U hetaj pracy znachodzicca statystyka Bielaruskaha narodu, da čaho značna pryčyniłasia BChD, dastaŭlajučy ŭ heny Instytut statystyčny matarjał ab liku Bielarusau.

Na zakančeńnie hetaha ahladu naleža tak-ža adciemić knihu „Die Nationalitäten in den Staaten Europas“ (Wien 1931). U hetaj knizie, vydanaj Sakratarjatam Kanhresaŭ Nacyjanalnych Mienšašciaŭ, na bač. 132—141 znachodzicca davoli vialiki infarmacyjny artykuł, apracavany adnym z siabraŭ BChD, ab pałažeńni Bielaruskaha narodu ŭ Polščy.

Выбарная ардынацыя ў самаўрады

Закон аб выбарах грамадзкіх, валастных і наветаўных радных в 16.VIII.1938 г. (Dz. U. Nr. 63, paz. 481).

АДДЗЕЛ I.

Выбары грамадзкіх радных.

Падаваньне кандыдатаў.

Арт. 21. У працягу 3 дзён пасля аканчальнага ўстанавленьня сьпісу выбаршчыкаў маюць права выбаршчыкі падаваць у грамадзкія выбарныя камісіі кандыдатаў на радных, якія адначасна зьяўляюцца і кандыдатамі на заступнікаў радных.

Арт. 22. Кандыдаты на родных павінны мець права выбіраньня і быць выбранымі ў каторым колечы вокрузе грамады. Кандыдаваць можна толькі ў адным вокрузе.

Арт. 23. (1) Сьпісак падаваных кандыдатаў павінен зьмяшчаць імя і прозьвішча, імя бацькі і маткі, век і месца прабываньня кожнага кандыдата.

(2) Кожны кандыдат павінен падаць на пісьме, або вусна ў пратакол выбарнай камісіі, што згаджаецца кандыдаваць і мае права быць выбраным.

(3) Лік кандыдатаў на сьпіску павінен быць падвойнай колькасьці ўстаноўленых мандатаў у адным округе.

(4) Кожны сьпісак кандыдатаў павінен быць падпісаны або паданы асабіста ў пратакол выбарнай камісіі найменш дзесяцьмі выбаршчыкамі, якія ўпісаны ў сьпісак выбаршчыкаў данага вокругу.

(5) Кожны выбаршчык можа падпісваць, або вусна падаваць, сьпісак кандыдатаў, толькі адзін сьпісак.

(6) Пасля падпісаньня сьпіску кандыдатаў ня можна ані зьмяняць ані ўпісваць новых кандыдатаў.

(7) Здэйманьне подпісу выбаршчыкам з падпісанага сьпіску ня мае ніякага праўнага значэньня.

(8) Тыя, што падаюць сьпісак кандыдатаў, маюць вызначыць з паміж сябе даверанага дзеля паразумленьня з выбарнай камісіяй. Калі такога даверанага ня вызначаць, дык давераным зьяўляецца выбаршык падпісаны першы на сьпіску.

Паясьненьне: Падчас выбараў выбаршчыкі могуць арганізаваць выбарныя камітэты, заданьнем якіх было-б усьведамляньне выбаршчыкаў аб законным паступаньні ў выбарнай дзейнасьці і падшуканьні добрых кандыдатаў на родных.

Сьпісак кандыдатаў на пісьме павінен быць гэтак напісаны:

Сьпісак кандыдатаў на радных
у грамадзе Жылічы.

Падпісаныя выбаршчыкі падаюць такіх кандыдатаў на радных:

1. Пётра Лукашык, сын Івана і Дароты, гадоў 28, пражываючы ў Жылічах.

2. Іван Базылюк, сын Сьцяпана і Анны, гадоў 32, пражываючы ў Сухім Бары.

3. Адам Сняк, сын Паўла і Тафілі, гадоў 30, пражываючы ў Сарокішках.

4. Максім Галабурда, сын Міколы і Параскі, гадоў 42, пражываючы ў Бродах.

У залучэньні знаходзяцца 4 заявы кандыдатаў.

(Форма заявы кандыдатаў)

Ніжэй падпісаны Іван Базылюк, гадоў 32, сын Сьцяпана і Анны, пражываючы ў Сухім Бары, заяўляе гэтым, што згаджаецца кандыдаваць у грамадзкую раду ў Жылічах і мае права быць выбраным.

Жылічы дня . . . 1938 г.

Іван Базылюк

(Уласнаручныя і выразныя подпісы выбаршчыкаў, найменш 10 асоб, але не пашкодзіць, калі падпішацца 15—20 выаршчыкаў).

Увага: Згодна з абавязуючымі законамі Беларусы маюць права падаваць сьпіскі кандыдатаў, напісаныя пабеларуску. Сьпіскі кандыдатаў трэба рабіць у двух экзэмплярах. Адзін экзэмпляр першы падпісаны выбаршчык, які зьяўляецца давераным сьпіску, падае ў выбарную камісію і трэбуе, каб камісія на другім экзэмпляры сьпіску пацьвердзіла паданьне сьпіску кандыдатаў.

Устанавленьне кандыдатаў.

Арт. 24. (1) Грамадзкая выбарная камісія правярае, ці паданыя сьпіскі кандыдатаў адказваюць правілам закону.

(2) Грамадзкая выбарная камісія можа заклікаць беспасрэдна, або праз даверанага таго выбаршчыка, які падпісаў сьпісак кандыдатаў і праверыць уласнаручнасьць яго подпісу і можа прызнаць подпіс няважным, калі закліканы ня зьявіцца ў тэрміне не карацейшым як адзін дзень.

Грамадзкая камісія і кандыдатуры.

Арт. 25. Грамадзкая камісія скасуе кандыдата са сьпіску, калі няма яго правільнай заявы, або калі кандыдат ўпісаны ў сьпісак пасля падпісаньня сьпіску.

Калі знайдуцца недакладнасьці ў сьпіску кандыдатаў, дык грамадзкая камісія пакліча даверанага і зьверне ўвагу на гэтыя недакладнасьці. Калі давераны гэтых недакладнасьцяў не паправіць, дык камісія ўняважніць сьпісак, або скасуе тых кандыдатаў, адносна каторых будзе непараўлена недакладнасьць. Гб усіх сваіх пастановах у гэтай справе камісія паведамляе даверанага сьпіску.

Калі-б камісія безпадстаўна ўневажніла сьпісак, дык гэта было-б падставай для выбарнага пратэсту.

Абвешчаньне кандыдатураў і тэрмін галасаваньня.

Арт. 26. Найпазьней за тры дні прад галасаваньнем выбарная камісія абвешчае сьпіскі кандыдатаў на радных, падае дзень і час галасаваньня і падае месца дзе абдудзецца галасаваньне.

(д. б).

„Chr. Dumka“ wychodzić: 1, 10 i 20 koźnaha miesiaca.

Padpiska na hod — 3 zł., na paўhodu — 1 zł. 50 hr., na try miesiacy — 75 hr. Cana asobnaha numaru — 10 hrašoŭ. Adrys Redakcyi i Administracyi: Vilnia (Wilno), Zavalnaja vul. № 1—2.

Adkazny redaktar V. JERMAŁKOVIČ

Vydaviec KS. AD. STANKIEVIČ

Bielaruskaja Drukarnia im. Fr. Skaryny, Vilnia, Zavalnaja vul. № 1.